

Il-Fond Malti tal-Ktieb - Ghotjiet għall-Pubblikazzjoni (linji-gwida u regolamenti)

Kontenut

X'inhuma l-Ghotjiet għall-Pubblikazzjoni?.....	
X'inhuma l-għanijiet tal-Ghotjiet għall-Pubblikazzjoni?	
Liema proġetti jiffinanzjaw l-Ghotjiet għall-Pubblikazzjoni?.....	
Il-Proċess Evalwattiv.....	
Il-Kriterji tal-Eligibbiltà.....	
Il-Kriterji tal-Aġġudikazzjoni.....	
Kif tapplika.....	
Il-lista ta' dokumenti meħtieġa.....	
It-thabbir tar-rizultati.....	
L-implimentazzjoni u l-moniteragg tal-proġett.....	
Ir-rappurtar.....	
Kellimna.....	
Appendiċi 1: Id-Definizzjonijiet.....	

X'inhuma l-Ghotjiet għall-Pubblikazzjoni?

L-Ghotjiet għall-Pubblikazzjoni tal-Fond Malti tal-Ktieb jiffurmaw parti mill-istrategija tal-Kunsill Nazzjonali tal-Ktieb (KNK) biex jinkuraġixxi l-pubblikazzjoni ta' kotba fis-suq lokali billi jissussidja l-pubblikazzjoni ta' kotba tal-Melitensia.

Il-Fond huwa estensjoni tal-ħsieb olistiku tal-KNK għall-pubblikazzjoni tal-kotba f'Malta li jinkludi l-għajnuna biex jogħla l-livell tal-pubblikazzjonijiet, jiġu inkuraġġuti xogħlijiet u oqsma ta' riċerka ġodda, u biex nipromwovu l-kotba f'sens usa' fit-tentattiv li nimbuttaw 'il fuq il-figuri tal-litteriżmu f'Malta.

It-taqsima tal-Ghotjiet għall-Pubblikazzjoni tal-Fond Malti tal-Ktieb għandha allokatu €50,000 fis-sena, u dawn il-fondi jwieżnu applikazzjonijiet għall-pubblikazzjoni ta' dawn it-tipi ta' xogħlijiet oriġinali:

- letteratura (finzjoni, poezija, drammi, bijografiji, letteratura mhux fittizja u rumanzi grafiċi);
- xogħol ta' riċerka, li jinkludu kotba akkademiċi (monografi, ġabriet editjati, edzzjonijiet kritiċi, katalgi rriċerkati ta' eżebizzjoni li jkun u jinkludu materjal analitiku frott ir-riċerka).

X'inhuma l-għanijiet tal-Ghotjiet għall-Pubblikazzjoni?

L-għanijiet tal-għotjiet huma:

- Biex inrawmu tkabbir kulturali tas-suq lokali tal-kotba. Din l-inizjattiva hija parti mill-missjoni tal-KNK biex ikollna rwol ewlieni bħala aġenti kulturali, u allura nkunu kontributur proattiv u progressiv għall-iżvilupp kulturali, edukattiv u intellettuali tas-soċjetà.
- Biex inheggu l-ideat għal proġetti u inizjattivi ġodda fis-suq lokali.
- Biex nissussidjaw proġetti ta' publikazzjoni ta' kwalità kulturali, edukattiva u intellettuali għolja, li minhabba l-kuntest tas-suq lokali mhumiex kummerċjalment vjabbli.

Liema proġetti jiffinanzjaw l-Ghotjiet għall-Pubblikazzjoni?

L-iskema toffri l-fondi lil awturi u pubblikaturi biex jiffinanzjaw ir-riċerka, il-kitba, l-editjar, id-dokumentazzjoni, l-illustrazzjoni, il-grafika, l-istampar, il-marketing, u l-ħlas tal-awtur u/jew riċerkatur.

L-Ghotjiet għall-Pubblikazzjoni jistgħu iwieżnu sa 100% tal-pubblikazzjoni sa massimu ta' €5,000 kull proġett. L-applikanti jridu jipprovdu **rendikont baġitarju** tal-proġett bi provi ta' stimi uffiċjali.

Kull applikazzjoni tkun assessjata individwalment skont il-kriterji tal-għotjiet.

Jekk jogħġbokom aqraw bir-reqqa l-kriterji tal-eligibbiltà u l-aġġudikazzjoni għall-fond qabel issawru l-proposta tagħkom jew tapplikaw għall-fondi.

Għidulna wkoll jekk irċivejtux fondi pubbliċi fl-imġhoddi u niżżlulna d-dati, l-ammont/i u dettali rilevanti oħra dwar il-fondi li kontu rċivejtu.

Jekk ikun possibbli, hemeż ukoll qatgħat mill-istampa bid-data magħhom (fosthom materjal online) li jgħinuk issaħħaħ l-argument tiegħek biex tiehu l-fond.

Il-Proċess Evalwattiv

Ladarba l-applikazzjonijiet jaslu għandna l-ewwel ma nagħmlu niċċekkjawhom għall-eligibbiltà. Dawk l-applikazzjonijiet li ma jkunux eligibbli f'termini ta' proċedura ma jiġux proċessati u lanqas jgħaddu għall-fażi evalwattiva. **Applikazzjonijiet eligibbli jgħaddu biex jiġu evalwati għand bord indipendenti.**

L-għotjiet jiġu allokat i wara proċess kompetittiv ta' aġġudikazzjoni skont damma ta' Kriterji stabbiliti.

Kull kriterju jkunlu allokat numru ta' marki. **Biex proġett jitqies għall-fondi jrid iġib tal-inqas 60 marka.**

Minkejja dan, is-sessjoni evalwativa u d-deċiżjonijiet għall-fondi jiddependu mil-livell ta' kompetizzjoni u l-fondi li jkun hemm. Jiġifieri jekk proġett iġib 60 marka jew aktar ma jfissirx li awtomatikament se jingħata l-fondi.

L-ordni tal-klassifikazzjoni tal-proġetti, skont il-marki mogħtija mill-evalwaturi, **tkun ippubblikata online fi żmien 6 (sitt) ġimgħat minn meta jagħlqu l-applikazzjonijiet.** Jiġu ppubblikati biss l-ismijiet tal-proġetti rebbieħa.

Il-bord tal-aġġudikazzjoni jista' jkun jitlob xi kjarifiki mingħand l-applikant waqt is-sessjoni evalwattiva; madankollu ma jfissirx li jekk jikkuntattjawk il-membri tal-bord il-proġett tiegħek ikun se jieħu l-fondi. Kull korrisondenza tintbagħat mill-amministratur tal-fondi tal-Kunsill Nazzjonali tal-Ktieb.

Il-Kriterji tal-Eligibbiltà

L-applikazzjonijiet l-ewwel jiġu ċċekkjati skont it-termini tal-eligibbiltà, u għandhom jintbagħtu mimlija u jkunu jinkludu: id-deskrizzjoni tal-proġett, rendikont baġitarju u skeda taż-żmien approssimattiva.

Id-deskrizzjoni tal-proġett

Bħala parti mill-applikazzjoni, l-applikant irid jikteb deskrizzjoni konċiża tal-proġett.

Id-deskrizzjoni tal-proposta għall-pubblikazzjoni **ma tridx taqbeż l-1,500 kelma.** It-taqšira trid tinkludi deskrizzjoni ta' post ix-xogħol fis-suq Malti tal-pubblikazzjoni. Il-proġett irid ikun wieħed ta' valur u relevanza kulturali, u m'għandux ikun vjabbli u sostenibbli ekonomikament kieku wieħed ikollu jieħu r-rotot magħrufa ta' publikazzjoni. Id-deskrizzjoni trid tinkludi għala l-proġett għandu jiġi kkunsidrat għall-fondi, u magħhom il-ġustifikazzjonijiet għall-fondi.

Il-pubblikazzjoni ta' kotba għall-qari każwali, kotba ta' noti mużikali u kotba li jkun fihom biss xbihat jew tal-fotografija huma esklużi minn din l-iskema. It-traduzzjoni ta' manuskritti lokali mill-Malti għal-lingwi oħra, u kotba barranin tradotti għall-Malti issa

huma inklużi fil-Fond Malti tal-Ktieb (irreferi għal-linji gwida u r- regoli tal-Fond għat-Traduzzjoni).

Pubblikaturi u/jew awturi li qed jipubblikaw ix-xogħol tagħhom stess, jew mitbugħ inkella ebook jew it-tnejn, jistgħu japplikaw għal sussidju biex jipubblikaw ktieb jew aktar minn wieħed. **L-applikanti jistgħu jissottomettu aktar minn applikazzjoni waħda fl-istess edizzjoni, iżda waħda biss minn dawn tkun tista' tingħata l-fondi f'dik l-edizzjoni.**

Il-finanzi tal-proġett - ir-rendikont baġitarju

L-applikazzjoni għandha tinkludi ġustifikazzjoni tal-fondi pprovduti fil-biċċa dwar il-finanzi u **rendikont baġitarju** tal-proġett, sabiex il-proposta tkun sostnuta. F'dil-fażi tal-applikazzjoni trid tipprovi kopji ta' stimi rilevanti li jagħtu ħjiel approssimattiv tal-ispejjeż involuti (**nizzel il-qafas tar-rendikont baġitarju - APP 3**) u magħhom il-prova ta' stimi uffiċjali. Id-dokumentazzjoni uffiċjali trid tirfed ir-rendikont baġitarju u l-ispejjeż tal-proġett. Dawn l-ispejjeż jistgħu jinqasmu hekk:

- riċerka,
- kitba,
- editjar,
- dokumentazzjoni,
- illustrazzjoni,
- grafika,
- printjar,
- marketing,
- ħlas lill-awtur u/jew ir-riċerkatur

Imla dawk il-kategoriji li japplikaw għat-tip ta' għotja li qed tapplika għaliha. Fl-istadju finali tar-rapport, u jekk tingħata l-fond, imla l-kolonna jisimha 'Finali' fir-rendikont baġitarju u erga' ssottometti, did-darba b'fatturi, irċevuti, u dokumentazzjoni oħra rilevanti għal kull kategorija li jehtieglek timla għall-għotja tiegħek. Il-baġit irid ikun fih dawk l-ammonti assigurati, mhux assigurati, u dħul ippjanat ieħor. L-ammont mhux assigurat mitlub mill-fond irid ikun ikkwantifikat u allokat tali mod li jkun jaqbel mat-talba tiegħek mill-fond.

NB: Kull rendikont baġitarju **jehtieg** li jinkludi kemm in-nefqa u anki d-dħul minn xi għejjun ieħor ta' fondi. Dawn l-għejjun ta' fondi jew sponsors (anki l-isponsors mhux finanzjarji) iridu jintrifdu mid-dokumentazzjoni rilevanti.

Skedi taż-żmien

Id-data tal-pubblikazzjoni ta' kull proġett rebbieh tiġi nnegożjata mal-Kunsill Nazzjonali tal-Ktieb wara li jithabbru r-rebbieha u skont il-kuntratt tal-benefiċjarju.

Trid titnizzell data approssimattiva ta' meta l-proġett se jitlesta fid-deskrizzjoni konċiża, u din ma tridx taqbeż it-18-il xahar mid-data tal-kuntratt mal-benefiċjarju.

Proġetti ineligibbli

Dawk l-applikazzjonijiet għall-għotjiet li jaqgħu f'dawn il-kategoriji mhumiex eligibbli għall-fondi:

- kotba tal-iskola, manwali ta' istruzzjoni,

- kotba annwali,
- xoghljiet ta' propoganda,
- kotba ta' qari każwali, kotba ta' noti muzikali u kotba li jkun fihom biss xbihat jew tal-fotografija,
- rumanzi u ġabriet ta' novelli li huma kummerċjalment vijabbli,
- kotba tat-tfal u kull materjal immirat għal udjenza ta' taħt it-18-il sena,
- spejjeż li jkunu diġà ġew koperti minn organizzazzjonijiet kulturali pubbliċi, jew bi programmi ta' fondi oħra mmaniġġjati jew komaniġġjati mill-Kunsill Nazzjonali tal-Ktieb, jew kull aġenzija pubblika oħra, department governattiv jew Ministeru,
- spejjeż b'lura,
- applikazzjonijiet b'informazzjoni nieqsa (irreferi għal-lista ta' dokumenti mitluba hawn taħt).

Proposti li ma jsegwux il-kriterji tal-eligibbiltà ma jiġux proċessati u ma jgħaddux għall-fażi evalwattiva.

Il-Kriterji tal-Aġġudikazzjoni

Kull applikazzjoni eligibbli tkun evalwata skont kriterji tal-aġġudikazzjoni stabbiliti f'dawn il-linji-gwida u r-regoli. Il-kriterji qegħdin hemm biex jagħtu rotta lil daww il-inizjattivi li jkollhom valur kulturali, avolja ma jkunux kummerċjalment vijabbli, u dan skont l-aġġudikazzjoni tal-bord.

- ➔ Il-bord tal-aġġudikazzjoni jista' jaqtagħha li jagħti fondi parzjali jew sħaħ lil proġett partikulari jew applikazzjoni.
- ➔ Il-bord tal-aġġudikazzjoni se jibbaża l-ġudizzju tiegħu fuq is-saħħa u l-kompletezza tal-applikazzjoni.
- ➔ Il-bord tal-aġġudikazzjoni jista' jiddiskrimina fil-mod kif iqassam il-fondi lil xi applikazzjonijiet biex ikun jista' jilhaq il-miri tal-fondi skont ċerti prijoritajiet li l-bord ikun iqis importanti għas-suq lokali tal-kotba.
- ➔ Id-deċiżjoni tal-bord tal-aġġudikazzjoni hija finali u mhux kontestabbli.
- ➔ L-applikanti jistgħu jissottomettu aktar minn applikazzjoni waħda fl-istess sejħa, iżda waħda biss tkun tista' tingħata l-fondi f'kull sessjoni.

It-taqsima tal-Għotjiet għall-Pubblikazzjoni tal-Fond Malti tal-Ktieb għandha baġit totali annwali ta' €50,000.

L-aġġudikaturi jevalwaw l-applikazzjonijiet billi jimxu mal-kriterji biex jaslu għal deċiżjoni finali. Id-deskrizzjoni tal-proġett għandha tindirizza dawn it-tliet kategoriji:

1. Il-kwalità tal-proġett propost
2. Il-pożizzjoni fis-suq lokali tal-pubblikazzjoni
3. L-imaniġġjar u l-vijabbiltà

Il-fond jista' jiffinanzja r-riċerka, il-kitba, l-editjar, id-dokumentazzjoni, l-illustrazzjoni, il-grafika, l-istampar, il-marketing, u l-ħlas tal-awtur u/jew riċerkatur. Meta l-applikazzjoni tkun sottomessa l-proġett irid ikun diġà jeżisti bħala forma ta' plan dettaljat tiegħu stess, inkella abbozz jew manuskritt komplet. Irid ukoll ikollu titlu. L-għan tal-proġett irid jiġi pprovdut, flimkien ma' dettalji oħra, referenzi u biblijografiji tal-awtur u l-pubblikatur.

1. Il-kwalità tal-proġett propost - TOTAL: 40 MARKA

Is-saħħa u l-kumplessità tal-proġett, u l-kwalità tal-abbozz provdut (CV/Portafoll tal-Awtur u parti mix-xogħol iridu jiġu sottomessi mal-applikazzjoni). **Proġetti li għandhom valur kulturali, edukattiv u intellettuali importanti għas-soċjetà.** (40 marka)

2. Rabta mas-suq tal-pubblikazzjoni - TOTAL: 40 MARKA

Applikazzjonijiet li jkollhom viżjoni konkreta wara l-proġett, u li għandhom mira ċara u definita 'il fejn il-proġett għandu jwassal f'termini ta' kontenut, riżultat u rispons għall-udjenza kkonċernata.

Dettalji tal-pjan għar-riċerka, l-editjar, l-ippubblikar, l-ippuntjar, id-distribuzzjoni, id-distribuzzjoni u l-promozzjoni tax-xogħol. Dal-kriterju jqis il-livell ta' dettal u l-kuntatti stabbiliti diġà u mwiežna minn dokumentazzjoni relevanti. (30 marka)

Ir-rilevanza u l-valur kulturali tax-xogħol ippubblikat għas-suq lokali. Dal-kriterju jirrikjedi għarfien tas-suq immirat u spjega għaliex il-proġett partikolari qed jimmira li jilhaq dak is-suq partikolari. (10 marki)

3. L-immaniġġjar u l-vijabbiltà - TOTAL: 20 MARKA

l-ċarezza tal-applikazzjoni u l-livell ta' dettal provdut. (10 marki)

Il-kapaċità tal-applikant li jimmaniġġja l-proġett (li tinkludi l-immaniġġjar finanzjarju) b'responsabbiltà u b'suċċess. (10 marki)

Tingħata preferenza lil:

- Proġetti li ma jkunux vjabbli kummerċjalment, minkejja l-importanza tagħhom.
- Applikazzjonijiet li jipprovdu deskrizzjoni bis-sens ta' kif u għala l-proġett huwa ta' valur kulturali, edukattiv, akkademiku u letterarju għas-soċjetà ġenerali.
- Applikazzjonijiet li jkollhom is-sapport ta' msieħba terzi b'referenzi legittimi.
- Applikazzjonijiet b'baġits realistiċi mirfuda bi stimi uffiċjali.

Proġett ta' valur kulturali jista' jkun:

- Kull proġett ta' proża, poeżija, riċerka u dokumentazzjoni li jiddistingwi ruħu mill-kwalità u l-orijinalità tiegħu minn kotba ppubblikati qabel b'tema simili.
- Proġett letterarju jew akkademiku ta' kwalità għolja, imma li tant ikun estensiv jew ikollu skop partikolari li jkun jirrikjedi l-għajnuna ta' editur speċjalizat biex jara d-dawl, inkella jkun jeħtieġ aktar riċerka u xogħol mill-awtur innifsu biex ilesti l-manuskritt.
- Kull proġett li jmur lil hinn mill-fruntieri letterarji jew akkademiċi lokali stabbiliti, u li jwitti mogħdijiet ġodda għax-xena lokali tal-kotba u għas-soċjetà fis-sħuħija tagħha.

Kif tapplika u l-iskadenza

Qabel ma tissottometti l-applikazzjoni, inti m'hegġeġ taqra l-linji-gwida u r-regolamenti b'reqqa.

L-applikazzjoni tista' tniżżilha minn <https://ktieb.org.mt/mt/il-fond-malti-tal-ktieb/> mad-dokumentazzjoni meħtieġa.

Is-sejha għall-applikazzjonijiet **tagħlaq l-Erbgħa 30 ta' Ġunju 2021 f'12:00 (nofsinhar)**.

Minhabba s-sitwazzjoni preżenti tal-COVID-19, l-applikazzjonijiet tal-Fond Malti tal-Ktieb 2021 iridu jiġu pprintjati, iffirmati, skennjati u mibgħuta b'imejl lil andrew.ricca@ktieb.org.mt b'dat-titlu: **Il-Fond Malti tal-Ktieb 2021 - applikazzjoni [U ISEM L-APPLIKANT]. *Erba' kopji identici, kompluti, ipprintjati u ffirmati għandhom xorta jintbagħtu bil-posta fi flat file jew punch file għal kull kopja (mhux karti waħedhom) lill-ufficini tal-Kunsill Nazzjonali tal-Ktieb fl-indirizz ipprovdut. L-applikazzjoni għandha tintbagħat mhux aktar tard mid-data tal-għeluq speċifikata (id-data tat-timbru tal-posta sservi bħala prova):***

Il-Fond Malti tal-Ktieb 2021 - il-Kunsill Nazzjonali tal-Ktieb
L-ewwel sular, il-Librerija Ċentrali Pubblika,
Triq Prof. Joseph J. Mangion,
Il-Furjana, FRN1800

Jekk għandek xi diffikultà jew xi mistoqsijiet dwar dal-fond ibgħat imejl lil andrew.ricca@ktieb.org.mt. Tista' ċċemplilna fuq +356 27131574 mit-Tnejn sal-Ġimgħa bejn id-09:00hrs u l-16:00hrs.

Hu nota:

- Hija responsabbiltà tiegħek li tippreżenta applikazzjoni sħiħa kif spjegat f'dawn il-linji-gwida u regoli. Jekk ma tippreżentax l-informazzjoni neċessarja, l-applikazzjoni tiegħek ma tiġix proċessata u titqies ineligibbli.
- Kemm jekk se tapplika waħdek jew anki ma' kumpanija, oqgħod attent li tinkludi indirizz ufficjali, numru ta' kuntatt u imejl fl-applikazzjoni tiegħek. Hu hsieb ukoll li tiffirma u tikteb id-data (ta' meta lestejt l-applikazzjoni) ta' kull dokument qabel ma' tagħmel l-erba' kopji identici li trid titfa' mal-pakkett tal-applikazzjoni.
- Applikazzjonijiet li jidhulna bl-idejn jew bil-posta wara 12:00 (nofsinhar) tad-data tal-għeluq ma jiġux aċċettati.

Il-lista ta' dokumenti meħtieġa

Il-lista ta' dokumenti li qed tidher hawn taħt għandhom jakkumpanjaw lill-formola tal-applikazzjoni u huma meħtieġa għal-evalwazzjoni amministrattiva.

Id-deċizzjoni għall-fondi tistrieħ fuq is-saħħa tal-informazzjoni sottomessa. In-nuqqas ta' wieħed jew aktar minn dawk id-dokumenti jkun ifisser li l-applikazzjoni titqies ineligibbli.

1. Formola tal-Aplikazzjoni mimlija fl-intier tagħha, iffirmata, iddatata u li tkun tispeċifika għal-liema fond qed tapplika
2. Il-proposta tal-proġett (1,500 Kelma għal proġetti ta' pubblikazzjoni)
3. Ir-rendikont baġitarju (li jinkludi l-kopji ufficjali rilevanti tal-istimi)

4. Kopja tal-Karta tal-Identità tal-applikant (quddiem u wara), jew il-permess tar-residenza, jew iċ-ċertifikat taċ-ċittadinanza, jew il-passaport
5. Referenzi biblijografiċi tal-applikant u/jew l-awtur tal-proġett propost, jekk ikun hemm
6. Referenzi biblijografiċi oħra relevanti
7. Is-CV/portafoll tal-awtur
8. Parti mix-xogħol, jekk possibbli
9. Kull referenza u/jew qatgħat mill-istampa li jirfdu l-proġett propost
10. Lista, jekk hemm, ta' fondi pubbliċi merbuha fil-passat

Hija responsabbiltà tiegħek li ddaħħal din id-dokumentazzjoni neċessarja, kif indikat hawn fuq, sad-data tal-għeluq.

Jekk issir it-talba, rappreżentanti tal-Kunsill Nazzjonali tal-Ktieb jistgħu jiddiskutu dettalji tal-proċess tal-applikazzjoni mal-applikant qabel id-data tal-għeluq tas-sottomissjonijiet, imma mhumiex awtorizzati jimlew xi parti jew oħra tal-applikazzjoni JEW li jiċċekkjawha qabel ma tissottometti.

It-tħabbir tar-riżultati

Ir-riżultati ta' kull fond rispettiv **jithabbru online fuq www.ktieb.org.mt fi żmien 6 (sitt) ġimgħat minn meta jagħlaq iż-żmien għas-sottomissjoni. L-ismijiet tal-proġetti rebbieha biss jithabbru, u skont il-klassifikazzjoni tal-marki allokatu mill-bord tal-aġġudikazzjoni.** Ebda informazzjoni oħra relatata mal-proċess evalwattiv mhux se tiġi ppubblikata.

Fil-jum indikat hawn fuq l-applikanti jirċievu notifika tar-riżultati mill-Kunsill Nazzjonali tal-Ktieb, fosthom kopja tal-klassifikazzjoni tal-proġetti skont il-marki allokatu mill-bord tal-aġġudikazzjoni.

Jekk applikant ma jirnexxilux jiehu l-fondi xorta jkun jista' jerga' japplika għas-sejha li jkun imiss bl-istess proġett, jew bi proġett ieħor.

L-ipproċessar ta' informazzjoni personali

Kull informazzjoni li l-amministraturi tal-fond u l-aġġudikaturi jirċievu titqies kunfidenzjali, kemm waqt u wara l-proċess evalwattiv. Ikun hemm inkluzja proviżjoni għall-protezzjoni tad-data u l-kunfidenzjalità għall-proġetti rebbieha fil-ftehim mal-benefiċjarju.

Mistoqsijiet

Id-deċiżjonijiet mittieħda mill-bord tal-aġġudikazzjoni huma finali.

Jekk għandek xi mistoqsijiet dwar ir-riżultati, jekk jogħġbok ibgħat **imejl lid-Direttur Eżekuttiv tal-Kunsill Nazzjonali tal-Ktieb fuq simona.cassano@ktieb.org.mt fi żmien hamest (5) ijiem minn meta tkun infurmat dwar jekk ħadtx il-fond jew le.**

Jekk jogħġbok ipprova spjega dettaljata u ġustifikazzjoni għat-talba tiegħek b'dokumenti relevanti, jekk possibbli.

Tirċievi twegiba fi żmien għaxart (10) ijiem ta' xogħol.

L-implimentazzjoni u l-moniteragg tal-proġett

Jekk l-applikazzjoni tiegħek tkun approvata u tingħata l-fondi, tintalab tiffirma kuntratt li jispeċifika l-kundizzjonijiet tal-fond. Meta jirċievu l-fond, l-applikanti qed jaċċettaw li l-Kunsill Nazzjonali tal-Ktieb jippubblika isimhom, it-titlu tal-proġett u l-ammont mogħti.

50% (ħamsin fil-mija) tat-total allokat għall-proġett mill-bord tal-aġġudikazzjoni tingħata meta jiġi ffirmat il-kuntratt tal-benefiċjarju. Il-50% (ħamsin fil-mija) l-oħra tingħata meta l-Kunsill Nazzjonali tal-Ktieb japprova r-rapport finali, is-sottomissjoni ta' żewġ kopji tal-pubblikazzjoni, u s-sottomissjoni tal-fatturi u l-irċevuti finali skont ma jkun għe mmarkat fir-rendikont baġitarju.

Il-benefiċjarji tal-Fond iridu jużaw il-logo tal-Kunsill Nazzjonali tal-Ktieb fuq kull materjal u jispeċifika li l-proġett kien megħjun mill-Fond Malti tal-Ktieb - f'kull materjal relatat ma' marketing, PR jew materjal stampat. Il-fondi mogħtija jridu jintużaw esklussivament għall-proġett li jkunu ngħataw għalih, u dan skont il-proposta sottomessa u l-kuntratt.

Il-benefiċjarji jridu jittkellmu mill-ewwel mal-Kunsill Nazzjonali tal-Ktieb jekk ikun hemm xi bidliet li jkunu se jaffettwaw in-natura tal-proġett waqt il-fażi ta' implimentazzjoni. Il-bidliet ma jkunux jistgħu jseħħu jekk ma jkunx hemm approvazzjoni. Il-KNK jirriżerva d-dritt li jirrevedi jew iżomm il-pagament finali jekk il-proġett jitqies li ma mexiex mal-proposta inizjali, jew jekk il-KNK ma jkunx infurmat b'xi bidliet fi żmien adegwat.

Ir-rappurtar

Meta jitlestha l-proġett l-applikanti jintalbu **jissottomettu rapport dettaljat (li jinkludi fatturi u rċevuti)** li jkun juri ċar ix-xogħol li sar u l-kisbiet tal-proġett fit-tlestija tiegħu, mhux aktar tard minn 18-il xahar wara li jkun għe ffirmat il-kuntratt tal-benefiċjarju. Ma' dar-rapport il-benefiċjarji jridu jissottomettu 2 kopji tal-ktieb ippublikat, u informazzjoni rilevanti oħar dwar marketing, pubblicità jew informazzjoni żviluppata apposta għall-proġett.

Il-KNK jirriżerva d-dritt li juża l-materjal tal-proġett sottomess.

Din l-informazzjoni tkun evalwata mill-amministraturi tal-fond tal-Kunsill Nazzjonali tal-Ktieb u, jekk tkun sodisfaċenti, mela l-50% tal-fond li gifdal tingħata. **Dan l-ammont se jkun aġġustat skont il-fatturi u l-irċevuti mibgħuta.**

Il-KNK jirriżerva d-dritt li jirrevedi l-ħlas finali jekk il-proġett ma jkunx tlesta skont ma kien inkiteb fil-formola tal-applikazzjoni.

Il-KNK għandu d-dritt li jieħu lura l-fondi jekk ma jkunux qed jintużaw u/jew ikunu qed jintużaw hażin u/jew ma jkunux qed jintużaw skont il-proposta sottomessa u l-baġit.

Kellimna

Jekk għandek xi diffikultà jew xi mistoqsijiet dwar il-fond, ibgħat imejl fuq andrew.ricca@ktieb.org.mt. Tista' anki ċċempel fuq +356 27131574 mit-Tnejn sal-Ġimgħa bejn id-09:00hrs u l-16:00hrs.

Defininizzjonijiet u termini użati fl-iskema tal-Fond Malti tal-Ktieb

Bord tal-aġġudikanti

Il-bord tal-aġġudikanti, maħtur mill-Kunsill Nazzjonali tal-Ktieb, li jiġġudika u jqassam il-fondi lill-applikanti.

Applikant

L-applikant huwa individwu, jew publikatur irreġistrat Malta jew internazzjonali, jew organizzazzjoni rikonoxxuta legalment li tapplika għall-fond.

Applikazzjoni

Applikazzjoni hija sottomissjoni, li tinkludi d-dokumenti meħtieġa kollha u kull appendiċi għall-formola tal-applikazzjoni, li ssir minn applikant eligibbli.

Awtur

Persuna li ppubblikat minimu ta' ktieb wieħed, storja jew artiklu f'format ta' ktieb.

Benefiċjarju

Min jirċievi l-fond. Il-benefiċjarju huwa responsabbli għall-implimentazzjoni tal-proposta mwiezna mill-Fond Malti tal-Ktieb.

Ktieb

Pubblikazzjoni mitbugħa li jkollha ISBN.

Eligibbiltà

L-applikazzjonijiet jiġu ċċekkjati għall-eligibbiltà. Proposti li ma jittqisux eligibbli skont il-kriterji stabbiliti ma jiġux ipproċessati u lanqas jgħaddu għall-fażi evalwattiva.

Fond

Fond jista' jkun wieħed għall-pubblikazzjoni jew għall-promozzjoni lil hinn minn xtutna maħrug mill-KNK.

Kotba Maltin

Kotba bil-Malti jew bl-Ingliż ippubblikati Malta u li jkollhom ISBN Malti.

Melitensia

Kotba, elettronici jew mhux, ippubblikati Malta, jew minn awturi Maltin, jew dwar Malta, jew bil-lingwa Maltija, jew dwar kull aspekt ieħor ta' studju dwar Malta minn kull awtur.

Proġett

Il-ktieb li l-applikant qed jippjana li jippublika bis-sapport tal-Fond Malti tal-Ktieb.

Pubblikatur

Persuna jew grupp ta' persuni li għandhom dar tal-pubblikazzjoni li tkun ippubblikat tal-inqas ktieb wieħed minn awtur wieħed.

Kotba tal-iskola

Pubblikazzjoni uzata bħala xogħol għall-istudju dwar sugġett partikulari fl-iskola (f'kull livell).

Traduttur

Persuna li qalbet minimu ta' ktieb wieħed, jew storja jew artiklu f'forma ta' ktieb, jew tkun xhud ta' ħiliet fit-traduzzjoni.

Għotja għat-Traduzzjoni

Għotja mogħtija taħt kategorija 1 jew kategorija 2 tal-Fond Malti tal-Ktieb - Għotjiet għat-Traduzzjoni, li jiffinanzjaw it-traduzzjoni ta' pubblikazzjonijiet letterarji identifikati minn ISBN (finzjoni, letteratura mhux fittizja, poezija, drammi, bijografiji, xogħol akkademiku u rumanzi grafiċi).

Kotba annwali

Pubblikazzjoni annwali li jkun fiha informazzjoni u statistika dwar attivitajiet li seħħew fl-imgħoddi.